

गिरिडीह: नकली शराब बनाने के लिए इस्तेमाल में आने वाले स्पिरिट से भरे 8 ड्रम जब्त

News Wing Send an email 29/08/2021



Giridih : गिरिडीह के डुमरी थाना पुलिस ने नकली शराब तैयार करने वाले कच्चे स्पिरिट से भरे 8 ड्रम को जब्त किया है. नकली शराब के कारोबार से जुड़े दो लोगों को भी पुलिस ने गिरफ्तार किया है. दोनों आरोपी टाटा मैजिक के चालक हैं.

गिरफ्तार आरोपियों में जिले के मुफ्फसिल थाना क्षेत्र के मोहलीचुंवा निवासी सीताराम साव और डुमरी के ससारखो, तिरंगा चौक निवासी मधुसूदन सिंह का नाम शामिल है.

गुप्त सूचना के आधार पर पुलिस ने टाटा मैजिक को रोका. जिसमें सब्जी से भरे कार्टून लोड थे, लेकिन जब टाटा मैजिक की जांच की गयी तो उससे स्पिरिट से भरे आठ ड्रम बरामद किए गये.

पूछताछ में सीताराम साहू और मधुसूदन सिंह ने पुलिस को बताया कि उनलोगों को सिर्फ खरको मोड़ में आठों ड्रम को पहुंचाने के लिए कहा गया था. नकली शराब बनाने के काम में कौन लोग शामिल हैं इसकी जामकारी उन्हें नहीं है.

Source: <https://newswing.com/Giridih-Eight-Drums-Filled-With-Spirit-Used-To-Make-Spurious-Liquor-Seized/286076/>